

ಆದಿತ್ಯ ಹೃದಯದಿಂದ



ರಶ್ಮಿಮಂತಂ ಸಮುದ್ಯಂತಂ ದೇವಾಸುರನಮಸ್ಯತಮ್ |
ಪೂಜಯಸ್ವ ವಿವಸ್ವಂತಂ ಭಾಸ್ಕರಂ ಭುವನೇಶ್ವರಮ್ || ೧ ||

ದೇವಾಸುರರಿಂದ ನಮಸ್ಕರಿಸಲ್ಪಡುವ, ರಶ್ಮಿಗಳಿಂದ ಕೂಡಿದ, ತನ್ನ ಪ್ರಭೆಯಿಂದ ಬೆಳಗುವ ಬೇರೆ ವಸ್ತುಗಳನ್ನು ಕಳೆಗುಂದಿಸುವ, ಜಗತ್ತಿಗೆ ಒಡೆಯನಾದ, ಉದಯಿಸುತ್ತಿರುವ ಭಾಸ್ಕರನನ್ನು ಪೂಜಿಸು.

ಏಷ ಬ್ರಹ್ಮಾ ಚ ವಿಷ್ಣುಶ್ಚ ಶಿವಃ ಸ್ವಂದಃ ಪ್ರಜಾಪತಿಃ |
ಮಹೇಂದ್ರೋ ಧನದಃ ಕಾಲೋ ಯಮಃ ಸೋಮೋ ಹೃಷಾಂಪತಿಃ || ೨ ||
ಅವನೇ ಬ್ರಹ್ಮಾ, ವಿಷ್ಣು, ಶಿವ, ದೇವಸೇನಾಪತಿ ಸ್ವಂದ, ಪ್ರಜಾಪತಿ ಮತ್ತು ಮಹೇಂದ್ರ. ಕುಬೇರನೂ ಅವನೇ. ಅವನೇ ಕಾಲ ಮತ್ತು ಯಮ. ಸೋಮ ಮತ್ತು ವರುಣರೂ ಅವನೇ.

ಆದಿತ್ಯಃ ಸವಿತಾ ಸೂರ್ಯಃ ಖಗಃ ಪೂಷಾ ಗಭಸ್ವಿಮಾನ್ |
ಸುವರ್ಣಸದೃಶೋ ಭಾನುರ್ಹಿರಣ್ಯರೇತಾ ದಿವಾಕರಃ || ೩ ||

ಅವನೇ ಆದಿತಿಪುತ್ರ, ವಿಶ್ವಕರ್ತಾ, ಕ್ರಿಯೋತ್ತೇಜಕ, ಆಕಾಶದಲ್ಲಿ ಚಲಿಸುವವನು, ಪೋಷಕನು, ಎಲ್ಲ ದಿಕ್ಕುಗಳನ್ನು ಬೆಳಗುವವನು, ಸ್ವರ್ಣಮಯ ಪ್ರಭೆಯುಳ್ಳವನು, ವಿಶ್ವೋತ್ತತಿಯ ಬೀಜ ಮತ್ತು ಹಗಲನ್ನು ಉಂಟುಮಾಡುವವನು.

ಹಿರಣ್ಯಗರ್ಭಃ ಶಿಶಿರಸ್ಪನೋ ಭಾಸ್ಕರೋ ರವಿಃ |
ಅಗ್ನಿಗರ್ಭೋಽದಿತೇಃ ಪುತ್ರಃ ಶಂಖಃ ಶಿಶಿರನಾಶನಃ || ೪ ||

ಅವನೇ ಹಿರಣ್ಯಗರ್ಭನು, ಶೀತಲನೂ ತಪಿಸುವವನೂ ಅವನೇ, ಉಜ್ವಲ ಕಿರಣಗಳುಳ್ಳ ರವಿಯೂ ಅವನೇ. ಒಳಗೆ ಅಗ್ನಿಯನ್ನು ಧರಿಸಿದ ಆದಿತಿಯ ಪುತ್ರನು ಅವನು. ಅನಂತ ಶುಭದಾಯಕನೂ ಜಡತೆಯನ್ನು ನಾಶ ಮಾಡುವವನೂ ಅವನು.

ನಕ್ಷತ್ರಗ್ರಹತಾರಾಣಾಮಧಿಪೋ ವಿಶ್ವಭಾವನಃ |
ತೇಜಸಾಮಪಿ ತೇಜಸ್ವೀ ದ್ವಾದಶಾತ್ಮನ್ಮಮೋಽಸ್ಮು ತೇ || ೫ ||

ನಕ್ಷತ್ರ ಗ್ರಹ ತಾರಾಗಣಗಳಿಗೆ ಅವನು ಅಧಿಪನು ಮತ್ತು ವಿಶ್ವದಲ್ಲಿರುವ ದಕ್ಕೆಲ್ಲ ಮೂಲಪುರುಷನು. ಎಲ್ಲ ತೇಜಸ್ಸುಗಳಿಗೂ ಅವನೇ ಮೂಲ ತೇಜಸ್ಸು. ದ್ವಾದಶರೂಪದಲ್ಲಿ ಅವಿರ್ಭವಿಸಿರುವ ನಿನಗೆ ನಮಸ್ಕಾರ.

ತಮೋಘ್ನಾಯ ಹಿಮಘ್ನಾಯ ಶತ್ರುಘ್ನಾಯಾಮಿತಾತ್ಮನೇ |
ಕೃತಘ್ನಘ್ನಾಯ ದೇವಾಯ ಜ್ಯೋತಿಷಾಂ ಪತಯೇ ನಮಃ || ೬ ||

ತಮೋನಾಶಕನಿಗೂ, ಹಿಮನಾಶಕನಿಗೂ, ಶತ್ರುನಾಶಕನಿಗೂ, ಅನಂತಾತ್ಮನಿಗೂ, ಕೃತಘ್ನರನ್ನು ನಾಶಮಾಡುವವನಿಗೂ, ದೇವನಿಗೂ ಮತ್ತು ಜ್ಯೋತಿಗಳ ಒಡೆಯನಿಗೂ ನಮಸ್ಕಾರ.

ಗ್ರೀಕ್ ಸೂಕ್ತಿಗಳು



ಬಹುಪಾಲು ಮಂದಿ ಸ್ತ್ರೀಪುರುಷರಿಗೆ ಜನ್ಮತಃ ಅಥವಾ ಸಹಜವಾಗಿ ಸಂಪತ್ತು ಅಥವಾ ಅಧಿಕಾರವನ್ನು ಹೆಚ್ಚಿಸಿಕೊಳ್ಳುವುದಕ್ಕೆ ಅಗತ್ಯವಾದ ಸಾಮರ್ಥ್ಯ ಇರುವುದಿಲ್ಲ. ಆದರೆ ಅವರಿಗಿಲ್ಲ ಜ್ಞಾನವನ್ನು ವರ್ಧಿಸಿಕೊಳ್ಳುವ ಸಾಮರ್ಥ್ಯ ಇದ್ದೇ ಇರುತ್ತದೆ.

-ಪೈಥಗೋರಸ್




ತನ್ನ ಬಳಿ ಇರುವುದರಲ್ಲಿ ತೃಪ್ತಿಯನ್ನು ಕಂಡುಕೊಳ್ಳದವನಿಗೆ, ತಾನೇನು ಪಡೆಯಬೇಕೆಂದು ಬಯಸುವನೋ ಅದರಲ್ಲೂ ತೃಪ್ತಿ ಸಿಗಲಾರದು.

-ಸಾಕ್ರಟೀಸ್



ನಮ್ಮಲ್ಲಿ ಈಗಾಗಲೇ ಇರುವ ಜ್ಞಾನ ಭಂಡಾರವೆಲ್ಲ ನಮಗೆ ಗೊತ್ತಿಲ್ಲದ ಜ್ಞಾನಕ್ಕೆ ಹೋಲಿಸಿದರೆ ಅತ್ಯಂತ ಅಲ್ಪ.

-ಪ್ಲೇಟೋ



ಹೃದಯಕ್ಕೆ ಶಿಕ್ಷಣ ನೀಡದೆ ಕೇವಲ ಮೆದುಳಿಗೆ ಶಿಕ್ಷಣ ನೀಡುವ ವಿದ್ಯಾಭ್ಯಾಸವು ವಿದ್ಯಾಭ್ಯಾಸವೇ ಅಲ್ಲ.

-ಅರಿಸ್ಟಾಟಲ್



ಸಣ್ಣ ಮನಸ್ಸಿನವರು ಇತರರನ್ನು ಆರೋಪಿಸುತ್ತಾರೆ. ಮಧ್ಯಮ ದರ್ಜೆಯ ಮನಸ್ಸಿನವರು ತಾವೇ ಆರೋಪ ಹೊತ್ತುಕೊಳ್ಳುತ್ತಾರೆ. ಬುದ್ಧಿವಂತರು ಮಾತ್ರ ಎಲ್ಲ ಆರೋಪವೂ ಹೆಡ್ಡ ತನವೆಂದೇ ತಿಳಿಯುತ್ತಾರೆ.

-ಎಪಿಕ್ಟಟಸ್

ವಿವೇಕಪ್ರಭ